

ವೈ. ಎಸ್. ಪಾಟೀಲರು ಮತ್ತು ಬಾಪೂಗೌಡರು ಏಟು ತಿಂದಿದ್ದಾರೆ. ಹುನುಮೇ ಗೌಡರು ಕಾರ್ಯದರ್ಶಿಯವರಿಗೆ ಫೋನ್ ಮಾಡಿದ್ದಾರೆ. ಅಸೆಂಬ್ಲಿಗೆ ಬರಬೇಕಾದರೆ ಬಂದೋಬಸ್ತು ಗಾಡಿ ಕಳಿಸಿ ಎಂದು. ಈ ಪರಿಸ್ಥಿತಿ ರಾಜ್ಯದಲ್ಲಿದೆ. ಏನು ಕಾರಣವೆಂದು ನಮ್ಮ ಹಾಸ್ಟೆಲೊಳಗೆ ಕೆಲವರನ್ನು ಕೂಗಿ ಕೇಳಿದೆವು. ಅನ್ನು ಇಲ್ಲದೆ ಸಾಯುವ ಬದಲು, ಹೋರಾಡಿ ಸಾಯುತ್ತೇವೆ ಎಂದು ಹೇಳುತ್ತಾರೆ. ಕಟ್ಟುನಿಟ್ಟಾದ ಉತ್ತರ ಬೇಕು. ಮುಖ್ಯಮಂತ್ರಿಗಳ ಹಿಂದೆ ಬರುತ್ತಿದ್ದ ಪೋಲೀಸ್ ಜೀಪು ಪುಡಿಪುಡಿಯಾಗಿದೆ. ಬಸ್‌ಗಳನ್ನು ಸುಟ್ಟಿದ್ದಾರೆ. ಜನಗಳು ನಿರ್ಭಯವಾಗಿ ಓಡಾಡುವ ಪರಿಸ್ಥಿತಿ ಇಲ್ಲ. ಇದರ ಬಗ್ಗೆ ಸರ್ಕಾರದ ಕಟ್ಟುನಿಟ್ಟಾದ ಉತ್ತರ ಬೇಕು; ಪ್ರಾಣ ಹೋಗುವಂಥ ಸಮಯದಲ್ಲಿ ನೋಟೀಸ್ ಕೇಳಬೇಡಿ.

### Re. Police excess on students in Hassan.

ಶ್ರೀ ಎಚ್. ಟಿ. ಕೃಷ್ಣಪ್ಪ.— ಸನ್ಮಾನ್ಯ ಅಧ್ಯಕ್ಷರೇ, ಸದನ ಪ್ರಾರಂಭವಾದಾಗಿನಿಂದಲೂ, ಮುಖ್ಯಮಂತ್ರಿಗಳಿಗೆ ತಮ್ಮ ಮೂಲಕ ಕೇಳಿಕೊಳ್ಳುತ್ತಲೇ ಇದ್ದೇನೆ. ಹಾಸನ ಜಿಲ್ಲೆಯಲ್ಲಿ ವಿದ್ಯಾರ್ಥಿಗಳ ಮೇಲೆ ಪೋಲೀಸರ ದೌರ್ಜನ್ಯ ನಡೆಯಿತು. ಅದರ ಬಗ್ಗೆ ದೂರ ಕೊಟ್ಟಾಗ ನ್ಯಾಯಾಂಗ ವಿಚಾರಣೆ ಮಾಡುತ್ತೇವೆಂದು ಆಶ್ವಾಸನೆ ಕೊಟ್ಟರು. ವಿಚಾರಣಾ ಆಯೋಗಕ್ಕೆ ಸತ್ತವನ ಬಗ್ಗೆ ವಿಚಾರಣೆ ಮಾಡಿ ಎಂದು ಆದೇಶ ಕೊಟ್ಟಿದ್ದಾರೆ. ವಿದ್ಯಾರ್ಥಿಗಳ ಬಗ್ಗೆ ಟರ್ಮ್ ಆಫ್ ರೆಫರೆನ್ಸ್‌ನಲ್ಲಿ ಸೇರಿಸಿಲ್ಲ.

(ಮೂರು-ನಾಲ್ಕು ಸದಸ್ಯರು ಎದ್ದು ಮಾತನಾಡುತ್ತಿದ್ದರು)

ಶ್ರೀ ಡಿ. ಕೆ. ನಾಯ್ಡು.— ತಮ್ಮ ಮುಖಾಂತರ ಮಾನ್ಯ ಸದಸ್ಯರಿಗೆ ಒಂದು ವಿನಂತಿ ಮಾಡುತ್ತೇನೆ. ಒಬ್ಬರು ಮಾತನಾಡಲಿ ೩-೪ ಜನ ರೂಲ್ಸ್ ಬಿಟ್ಟು ಮಾತನಾಡುತ್ತಾರೆ. ಇದು ವರೆಗೆ ನಿಯಮ ಸಾಲಿಸಿಕೊಂಡು ಬಂದಂಥ ಮಾನ್ಯ ಸದಸ್ಯರು ೩-೪ ಜನ ಏಕೆ ಮಾತನಾಡಬೇಕು? ಒಬ್ಬೊಬ್ಬರೇ ನಿಂತು ದಯವಿಟ್ಟು ಮಾತನಾಡಬೇಕು.

ಶ್ರೀ ಜಿ. ಎಲ್. ಕಬಾಡಿ.— ನಿಮ್ಮ ಒಪ್ಪಿಗೆ ಹೇಳಿ, ಮತ್ತೆ ಪಾರ್ಟಿಯವರನ್ನು ಕಂಪ್ರೋಲೆ ಮಾಡಿ.

ಶ್ರೀ ಡಿ. ಕೆ. ನಾಯ್ಡು.— ತಮ್ಮ ಮುಖಾಂತರ ಪ್ರಾರ್ಥನೆ ಮಾಡಿಕೊಂಡೆ. ಅದನ್ನು ಕೂಡ ಅವರು ಅರ್ಥಮಾಡಿಕೊಳ್ಳಬೇಕು.

ಶ್ರೀ ಹೆಚ್. ಟಿ. ಕೃಷ್ಣಪ್ಪ.— ಅಧ್ಯಕ್ಷರೇ, ಮಾನ್ಯ ಮುಖ್ಯಮಂತ್ರಿಗಳು ಹಾಸನದ ಘಟನೆ ಬಗ್ಗೆ ಒಂದು ವಿಚಾರಣಾ ಆಯೋಗವನ್ನು ನೇಮಕ ಮಾಡಿದ್ದೇವೆ ಎಂದು ಹೇಳಿದ ದಿವಸ ಅದನ್ನು ನಾವು ಹೈತ್ರ್ವರ್ವಕವಾಗಿ ಸ್ವಾಗತಿಸಿದೆವು. ಆದರೆ ಅದರ ಟರ್ಮ್ ಆಫ್ ರೆಫರೆನ್ಸ್ ನೋಡಿದರೆ ನಮಗೆ ಕಾಣುತ್ತಾ ಇರತಕ್ಕಂಥಾದ್ದು ರಾಜು ಎಂಬ ಹುಡುಗ ಸಂಶಯಾಸ್ಪದಕವಾದ ರೀತಿಯಲ್ಲಿ ಏನು ಮರಣಹೊಂದಿ

ದನೋ ಆ ಒಂದು ವಿಷಯಕ್ಕೆ ಮಾತ್ರ ಸೀಮಿತವಾಗಿವೆಯೇ ಹೊರತು ಪೋಲೀಸಿನವರು ವಿದ್ಯಾರ್ಥಿಗಳ ಮೇಲೆ ಏನು ದೌರ್ಜನ್ಯ ನಡೆಸಿದರೋ ಅದು ಅವರ ಅಧಿಕಾರಕ್ಕೆ ಸೇರಿಲ್ಲ. ಆದುದರಿಂದ ಪೋಲೀಸಿನವರು ಆ ವಿದ್ಯಾರ್ಥಿಗಳ ಮೇಲೆ ನಡೆಸಿದ ತಕ್ಕಂಥ ದೌರ್ಜನ್ಯದ ಘಟನೆಯನ್ನೂ ಕೂಡ ಸೇರಿಸಬೇಕೆಂದು ನಾವು ಪ್ರಾರಂಭದಿಂದಲೂ ಕೇಳುತ್ತಿದ್ದೇವೆ. ಆದರೆ ಇದರ ಬಗ್ಗೆ ಸರ್ಕಾರದಿಂದ ಸ್ಪಷ್ಟ ಉತ್ತರ ಇದುವರೆಗೂ ಬಂದಿಲ್ಲ. ಅಲ್ಲದೆ ಹಾಸನದಲ್ಲಿ ನಡೆದಂಥ ಘಟನೆ ಬೇರೆ ಕಡೆಯೂ ಕೂಡ ವಿದ್ಯಾರ್ಥಿಗಳನ್ನು ರೊಚ್ಚಿಗೆಬ್ಬಿಸುವುದಕ್ಕೆ ಕಾರಣಭೂತವಾಗಿರುವುದರಿಂದ ಈ ಬಗ್ಗೆ ಸರ್ಕಾರದಿಂದ ಸ್ಪಷ್ಟ ಉತ್ತರ ಬಾರದ ಹೊರತು ಈ ರೋಗ ಶಮನವಾಗುವುದಿಲ್ಲ. ಆದುದರಿಂದ ತಮ್ಮಲ್ಲಿ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ ತಾವು ಈಗಲಾದರೂ ಹಾಸನದಲ್ಲಿ ವಿದ್ಯಾರ್ಥಿಗಳ ಮೇಲೆ ನಡೆದಂಥ ಲಾಠಿಚಾರ್ಜ್ ಮತ್ತು ಪೋಲೀಸಿನವರು ವಿದ್ಯಾರ್ಥಿಗಳ ಮೇಲೆ ನಡೆಸಿದ ದೌರ್ಜನ್ಯ ಈ ಬಗ್ಗೆ ಈಗ ನೇಮಕ ಮಾಡಿದಂಥ ವಿಚಾರಣಾ ಆಯೋಗದ ವ್ಯಾಪ್ತಿಗೆ ಸೇರಿಸುವುದಕ್ಕೆ ಸಾಧ್ಯ ಇದೆಯೇ ಅಥವಾ ಇಲ್ಲವೇ ಹೇಳಿಬಿಡಿ. ಆ ಬಗ್ಗೆ ವಿಚಾರಣೆ ಮಾಡುತ್ತೇನೆ ಅಥವಾ ಇಲ್ಲ ಎಂದು ಹೇಳಿಬಿಡಿ. ನನಗೆ ಇದುವರೆಗೂ ಕೂಡಾ ನಿಮ್ಮನ್ನು ಕೇಳಿ ಕೇಳಿ ಸಾಕಾಯಿತು. ಈಗ ಮೂರು ಉಪಾಯವು ಮುಗಿಯಿತು. ಇನ್ನು ನಾಲ್ಕನೇ ಉಪಾಯ ಮಾಡಬೇಕಾಗುತ್ತದೆ. ನೋಡಿಕೊಳ್ಳೋಣ.

ಶ್ರೀ ಕೆ. ಎಚ್. ಪಾಟೀಲ — ಮಾನ್ಯ ಸಭಾಧ್ಯಕ್ಷರೇ, ವಿರೋಧಿಸ್ತವ ನಾಯಕರಾಗಿರುವವರು ಉಚ್ಚಮಟ್ಟದ ಪ್ರಜಾಪ್ರಭುತ್ವವನ್ನು ಅಸೇಕ್ಷೆ ಮಾಡುತ್ತಾ ಇರುವವರು ಈ ಸರ್ಕಾರವನ್ನು ಬದಲಿಸಿ ಮತ್ತೊಂದು ಸರ್ಕಾರವನ್ನು ಮಾಡುವದಕ್ಕೆ ಸಾಧನೆ ಮಾಡತಕ್ಕಂಥಾದದ್ದಕ್ಕೆ ಈ ರೀತಿ ಬೆದರಿಕೆ ಹಾಕುವುದು ಸಂಪ್ರದಾಯವೇ?

ಶ್ರೀ ಬಿ. ಪುಟ್ಟಸ್ವಾಮಯ್ಯ — ನೀವು ಏತಕ್ಕೆ ಹೆದರುತ್ತೀರಿ ?

ಶ್ರೀ ಕೆ. ಎಚ್. ಪಾಟೀಲ. — ಅಧ್ಯಕ್ಷರೇ, ಈ ಸದನದ ಮಟ್ಟವನ್ನು ಕಾಪಾಡುವ ದೃಷ್ಟಿಯಿಂದ ಪತ್ರಿಕೆಯಲ್ಲಿ ಇದು ಬರಬಾರದು ಎನ್ನುವ ಉದ್ದೇಶದಿಂದ ಇದನ್ನು ಎಕ್ಸ್‌ಪಂಜ್ ಮಾಡಬೇಕು ಎಂದು ತಮ್ಮನ್ನು ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಬಿ. ಕೃಷ್ಣಪ್ಪ. — ಏತಕ್ಕೋಸ್ಕರ ಈ ಮಾತು ಬಂತು ಎಂದರೆ ಈ ಅಧಿವೇಶನ ಪ್ರಾರಂಭವಾದಾಗಿನಿಂದಲೂ ನಾನು ಸರ್ಕಾರವನ್ನು ಕೇಳಿಕೊಳ್ಳುತ್ತಾ ಇದ್ದೇನೆ ವಿದ್ಯಾರ್ಥಿಗಳ ಬಗ್ಗೆ ಪೋಲೀಸಿನವರು ನಡೆದುಕೊಂಡ ರೀತಿಯನ್ನೂ ಸಹ ವಿಚಾರಣಾ ಆಯೋಗಕ್ಕೆ ಸೇರಿಸಿ ಎಂದು. ಅವಕ್ಕೆ ಇದೂ ವರೆಗೂ ಸರ್ಕಾರದಿಂದ ಸ್ಪಷ್ಟ ಉತ್ತರ ಬರಲಿಲ್ಲ. ಈ ಬಗ್ಗೆ ಸರ್ಕಾರವನ್ನು ಕೇಳಿದಾಗಲೆಲ್ಲಾ ಮೌನದಿಂದ ಇರುತ್ತಾರೆ. ಆದುದರಿಂದ ವಿದ್ಯಾರ್ಥಿಗಳ ಮೇಲೆ ಪೋಲೀಸಿನವರು ನಡೆಸಿದ ತಕ್ಕಂಥ ದೌರ್ಜನ್ಯವನ್ನೂ ಸಹ ಸೇರಿಸುತ್ತೀರಾ ಅಥವಾ ಇಲ್ಲವೇ ? ಈ ಬಗ್ಗೆ ಸರ್ಕಾರದಿಂದ ಸ್ಪಷ್ಟ ಉತ್ತರ ಬಾರದಿದ್ದರಿಂದ ಈ ರೀತಿ ರೊಚ್ಚಿಗೆದ್ದು ಹೇಳಬೇಕಾಯಿತು.

ಅಧ್ಯಕ್ಷರೇ.— ತಾವು ಇಷ್ಟು ಹೇಳಿದ್ದರೆ ಸಾಕಾಗಿತ್ತು. ಆದರೆ ಅದರ ಮುಂದಕ್ಕೂ ಏತಕ್ಕೆ ಆ ರೀತಿ ಮಾತನಾಡಿದಿರಿ.

ಶ್ರೀ ಎಂ. ಎಸ್. ಕೃಷ್ಣನ್.— ಅಧ್ಯಕ್ಷರೇ, ಈ ದಿನ ಬೆಳಗ್ಗೆ ಮಾನ್ಯ ಸದಸ್ಯರಾದ ಶ್ರೀ ಬಿ. ಪುಟ್ಟಸ್ವಾಮಯ್ಯನವರು ಹೇಳಿದ ಹಾಗೆ ನಾನೂ ಕೂಡ ಈ ಸದನಕ್ಕೆ ಬರುವಾಗ ಸೆಂಟ್ರಲ್ ಕಾಲೇಜ ಬಳಿ ಏನು ಘಟನೆ ನಡೆದಿದೆ ಅದನ್ನು ನೋಡಿದೆ. ಒಂದು ಬಸ್ಸು ಸುಟ್ಟುಹಾಕಿದರು ಮತ್ತು ಪೊಲೀಸಿನವರು ಅಲ್ಲಿ ಟೆಯರ್ ಗ್ಯಾಸ ಮಾಡುವುದಕ್ಕೆ ಸಜ್ಜಾಗಿದ್ದರು. ತಮಗೆಲ್ಲಾ ಗೊತ್ತಿರುವ ಹಾಗೆ ಈಗ ಏನಾಗಿದೆ ಎಂದರೆ ದಿನಾಲೂ ಗಲಾಟೆ ಸ್ಕೂಲುಗಳಲ್ಲಿ ನಡೆಯುತ್ತಾ ಇದೆ. ವಿದ್ಯಾರ್ಥಿಗಳನ್ನು ಕೇಳಿದರೆ ಬೇರೆ ಯಾರೋ ಬಂದು ಈ ಕೆಲಸ ಮಾಡಿದ್ದಾರೆ ನಮಗೆ ಗೊತ್ತಿಲ್ಲ ಎಂದು ಹೇಳುತ್ತಾರೆ. ಮತ್ತು ಬೆಂಗಳೂರು ವಿಶ್ವವಿದ್ಯಾಲಯದ ವೈಸ್‌ಚಾನ್ಸಲರ್ ಆದ ಶ್ರೀಮಾನ್ ನರಸಿಂಹಯ್ಯನವರೂ ಕೂಡ ಅವರ ಮಧ್ಯೆಬಂದು ಆ ವಿದ್ಯಾರ್ಥಿಗಳನ್ನು ನೀವು ಗಲಾಟೆ ಮಾಡಬೇಡಿ, ಮನೆಗೆ ಹೋಗಿ ಎಂದು ಹೇಳುತ್ತಿದ್ದರು. ಈಗ ಏನಾಗಿದೆ ಎಂದರೆ ನನ್ನ ಅಭಿಪ್ರಾಯದಲ್ಲಿ ಹೇಳುವುದಾದರೆ ವಿದ್ಯಾರ್ಥಿಗಳಲ್ಲೇ ಎರಡು ಭಾಗವಾಗಿ ಆದ ಹಾಗೆ ಕಾಣುತ್ತಾ ಇದೆ. ಕೆಲವರು ಸ್ಕೂಲಿಗೆ ಹೋಗಿ ಎಂದು ಹೇಳುತ್ತಾರೆ. ಕೆಲವರು ಸ್ಕೂಲಿಗೆ ಹೋಗಬೇಡಿ ಎಂದು ಹೇಳುತ್ತಾರೆ. ಇನ್ನೊಂದು ಕಡೆ ನೋಡಿದರೆ ಕೆಲವು ಕಡೆ ಸಮಾಜ ಘಾತುಕ ಶಕ್ತಿಗಳು ಇದ್ದಾರೆ ಎಂದು ಹೇಳಿದರೆ ತಪ್ಪಾಗಲಾರದು ಮತ್ತು ಇದರಲ್ಲಿ ಕೋಮುವಾರು ಪ್ರಚೋದನೆ ಇದೆ ಎಂದು ಹೇಳಿದರೂ ಕೂಡ ತಪ್ಪಾಗಲಾರದು. ಇದು ಬೆಂಗಳೂರಿನಲ್ಲಿ ಮಾತ್ರವೇ ಅಲ್ಲ ಎಲ್ಲಾ ಕಡೆಯೂ ನಡೆಯುತ್ತಾ ಇದೆ. ಇದು ಬಹಳ ಗಂಭೀರವಾದ ಪರಿಸ್ಥಿತಿ. ಈ ಗಂಭೀರವಾದ ಪರಿಸ್ಥಿತಿಯನ್ನು ನಾವು ಈಗ ಯೋಜನೆ ಮಾಡುವ ಕಾಲ ಬಂದಿದೆ. ಈ ಗಂಭೀರವಾದ ಪರಿಸ್ಥಿತಿಯಿಂದ ಪೊಲೀಸಿನವರು ಚಿಕ್ಕ ಚಿಕ್ಕ ಮಕ್ಕಳನ್ನು ಹೊಡೆದರು ಎನ್ನುವ ಪ್ರಶ್ನೆ ಬಂದರೆ ಅದು ಸಾಲ್ವೆ ಆಗುವುದಿಲ್ಲ. ಈ ಪರಿಸ್ಥಿತಿ ಮತ್ತಷ್ಟು ಹೆಚ್ಚಿಕೊಂಡು ಹೋಗುವ ಸ್ಥಿತಿ ಬರುತ್ತದೆ. ಆದುದರಿಂದ ನಾನು ಹೇಳುವುದು ಏನೆಂದರೆ ಯಾರು ಇದಕ್ಕೆ ಮೂಲ ಕಾರಣರಾಗಿದ್ದಾರೋ ಅದನ್ನು ಕಂಡು ಹಿಡಿದು ಈ ಪೊಲೀಸಿನವರ ದಬ್ಬಾಳಿಕೆಯನ್ನು ತಾವು ನಿಲ್ಲಿಸಬೇಕು. ಇದು ಮೊದಲನೇ ಕರ್ತವ್ಯ.

ಇನ್ನು ಎರಡನೆಯದಾಗಿ ಯಾರು ಈ ವಿಧ್ವಂಸಕ ಕೃತಿಗಳಿಗೆ ತೊಡಗಿದ್ದಾರೋ ಅವರ ಬಗ್ಗೆ ಹುಷಾರಾಗಿರಬೇಕು. ಮತ್ತು ನಾನೂ ಸಹ ವಿದ್ಯಾರ್ಥಿಗಳನ್ನು ಕೇಳಿ ಕೊಳ್ಳುತ್ತೇನೆ. ಈ ವಿಷಯದಲ್ಲಿ ಅವರು ಸಂಯಮದಿಂದ ಇರಬೇಕು ಎಂದು. ಮತ್ತು ಈ ಗಲಾಟೆ ಬಹಳ ದಿವಸದಿಂದಲೂ ನಡೆಯುತ್ತಾ ಇದೆ. ಆದುದರಿಂದ ಮಾನ್ಯ ಮುಖ್ಯಮಂತ್ರಿಗಳನ್ನು ನಾನು ಕೇಳಿಕೊಳ್ಳುತ್ತೇನೆ. ಇದರ ಬಗ್ಗೆ ಕೋಮುವಾರು ಪ್ರಚೋದನೆಗಳು ಯಾರು ಮಾಡುತ್ತಿದ್ದಾರೋ ಅವರ ಬಗ್ಗೆ ಹುಷಾರಾಗಿರಬೇಕು. ಮತ್ತು ಅದು ನಡೆಯದೇ ಇರುವ ಹಾಗೆ ಒಂದು ತಹಬಂದಿಗೆ ತರುವಂತೆ ಮಾಡಬೇಕು ಎಂದು.

ಇನ್ನು ಈ ಘಟನೆ ಬಗ್ಗೆ ಮುಂದುವರಿದು ಹೇಳುವುದಾದರೆ ನಾನು ಕೇಳಿದ್ದು ಏನೆಂದರೆ ಈ ವಿದ್ಯಾರ್ಥಿಗಳ ಬಗ್ಗೆ ಏನು ಕೇಸುಗಳು ಹಾಕಿದ್ದಾರೋ ಅದನ್ನು ವಿತರಿಸಿ ಮಾಡಿ ಎಂದು ಮುಖ್ಯಮಂತ್ರಿಗಳನ್ನು ಕೇಳಿದೆವು. ಅವರು ಈವರೆಗೂ ನಾಳೆ ಎಂದು ಹೇಳುತ್ತಿದ್ದಾರೆ. ಅವರಿಂದ ಯಾವ ಸ್ಪಷ್ಟವಾದ ಉತ್ತರವೂ ಬರಲಿಲ್ಲ ಎಂದು. ಮತ್ತು ರಾಜ್ಯಾದ್ಯಂತ ನಡೆದಂಥ ಘಟನೆಗಳ ಬಗ್ಗೆ ಆ ವಿದ್ಯಾರ್ಥಿಗಳ ಮೇಲೆ ಏನು ಕೇಸುಗಳನ್ನು ಹಾಕಿದ್ದಾರೋ ಅದನ್ನು ವಿತರಿಸಿ ವಿತರಿಸಿ ಮಾಡಲಿಲ್ಲ ಎಂದು ಕೇಳುತ್ತಾರೆ. ಮತ್ತು ಈ ಬಗ್ಗೆ ಮುಖ್ಯಮಂತ್ರಿಗಳನ್ನು ಕೇಳಿದೆವು. ಎಲ್ಲರನ್ನೂ ಕೇಳಿದೆವು. ನೈಸರ್ಗಿಕವಾಗಿ ನನ್ನ ಸಹ ಕೇಳಿದೆವು ಎಂದು ಹೇಳುತ್ತಾರೆ. ಮತ್ತು ಸರ್ಕಾರದವರಲ್ಲಿ ಇದನ್ನು ವಿತರಿಸಿ ಮಾಡುವುದಕ್ಕೆ ಮನಸ್ಸು ಇದೆಯೋ ಇಲ್ಲವೋ? ನಾನೂ ಸಹ ಈ ಬಗ್ಗೆ ಕೇಳುತ್ತೇನೆ. ಇದನ್ನು ಸರ್ಕಾರ ಪರಿಶೀಲನೆ ಮಾಡಿ ಅವರ ಕೇಸುಗಳನ್ನು ವಾಪಸ್ಸು ತೆಗೆದುಕೊಳ್ಳಿ. ಈ ವಿಷಯದಲ್ಲಿ ಸರಿಯಾದ ಒಂದು ವಾತಾವರಣವನ್ನು ಕಲ್ಪಿಸುವ ಜವಾಬ್ದಾರಿ ಸರ್ಕಾರಕ್ಕೆ ಸೇರಿದ್ದು. ಈ ಕೆಲಸ ಮಾಡಬೇಕು.

ಶ್ರೀ ಹೆಚ್. ಸಿದ್ದವೀರಪ್ಪ.—ಮಾನ್ಯ ಸದಸ್ಯರು ಕೋಮುವಾರು ಪ್ರಚೋದನೆಗಳಿಂದ ಈಗಲೇ ಆಗುತ್ತದೆ ಎಂದು ಹೇಳಿದರು. ನಾನು ಹೇಳುತ್ತೇನೆ ಬೆಂಗಳೂರಿನಲ್ಲಿ ಕೋಮುವಾರು ಪ್ರಚೋದನೆಯಿಂದ ಇದು ನಡೆಯುತ್ತಾ ಇಲ್ಲ ಎಂದು, ಮತ್ತು ಕೋಮುವಾರು ಪ್ರಚೋದನೆ ಅಂದರೆ ಏನು ಎನ್ನುವುದನ್ನು ಸ್ಪಷ್ಟ ವಿವರಿಸಬೇಕು?

ಶ್ರೀ ಎಂ. ಎಸ್. ಕೃಷ್ಣನ್.—ಇದನ್ನು ವಿವರಿಸಬೇಕಾಗಿದೆ. ಅದು ತಮಗೂ ಗೊತ್ತಿದೆ ಹಿಂದೂ ಮುಸ್ಲಿಮ್ ಗಲಾಟೆ ಏನು ಎನ್ನುವುದು. ಹಿಂದೂಗಳ ಮೇಲೆ ಮುಸ್ಲಿಮರು ಗಲಾಟೆ ಮಾಡುವುದು, ಮುಸ್ಲಿಮರ ಮೇಲೆ ಹಿಂದೂಗಳು ಗಲಾಟೆ ಮಾಡುವುದು.

ಶ್ರೀ ಹೆಚ್. ಸಿದ್ದವೀರಪ್ಪ.—ಈ ವೊತ್ತಿನ ಪರಿಸ್ಥಿತಿ ಅದು ಯಾವುದೂ ಅಲ್ಲ. ಹಾಗೆ ಹೇಳಿದರೆ ಇದನ್ನು ನೀವೇ ಪ್ರಚೋದನೆ ಮಾಡಿದಹಾಗೆ ಆಗುತ್ತದೆ ಎಂದು ಕಾಣುತ್ತದೆ. ಈ ವೊತ್ತಿನ ದಿವಸ ಬೆಂಗಳೂರಿನಲ್ಲಿ ನಡೆಯುತ್ತಾ ಇರುವ ಗಲಾಟೆ ನನಗೆ ತಿಳಿದ ಪ್ರಕಾರ ಹಾಸನದಲ್ಲಿ ನಡೆದಂಥ ಘಟನೆ ಬಗ್ಗೆ ರೀಗಿಂಗ್‌ನಿಂದ ಈ ಕೆಲಸ ಸ್ಪಷ್ಟವಾಗಿ ಮಾಡುತ್ತಿದ್ದಾರೋ ಹೊರತು ಇದರಲ್ಲಿ ಕೋಮುವಾರು ಪ್ರಚೋದನೆ ಇದೆ ಎನ್ನುವುದಕ್ಕಿಲ್ಲದ್ದು ನನಗೆ ಕಾಣುತ್ತಾ ಇಲ್ಲ. ಹಾಗೇನಾದರೂ ಗೊತ್ತಿದ್ದರೆ ದಯವಿಟ್ಟು ಹೇಳಿ. In the interest of our State and in the interest of our Country and request you to help the government to find out what it is ?

ಶ್ರೀ ಎಂ. ಎಸ್. ಕೃಷ್ಣನ್.—ನಾನು ಬಂದಿರುವ ಪಾರ್ಟಿಯಿಂದ ಕೋಮುವಾರು ಪ್ರಚೋದನೆ ಮಾಡುವಹಾಗಿಲ್ಲ. ಅದು ನಮ್ಮ ಪಾರ್ಟಿ ಪ್ರಿನ್ಸಿಪಲ್ ಅಲ್ಲ.

ನಾವು ಕೋಮುವಾರು ಪ್ರಜೋದನೆ ಮಾಡುತ್ತೇವೆ ಎಂದು ಹೇಳಿದರೆ ಅವನ್ನು ಬೇರೆಡಲ್ಲಿ ಯಾರೂ ನಂಬುವುದಿಲ್ಲ ಮತ್ತು ನಮ್ಮ ರಾಜ್ಯದಲ್ಲಿ ಸಹ ಯಾರೂ ನಂಬುವುದಿಲ್ಲ.

3-00 P. M.

Sri H. SIDDHAVEERAPPA.—You have imported new ideas into this unfortunate incident and given some communal colour which personally I feel there is none. If there are things which are known to the Hon. Member, Government will be grateful if he can let us know what it is.

Sri M. S. KRISHNAN.—Whether you want it or not, there are different organisations. There is the Youth Congress, Students federation, Yuvajana Samaja, Vidyarthi Parishat. You know that Vidyarthi Parishat is affiliated to Jan Sangh. ಅಷ್ಟೇ ಮಾತ್ರವಲ್ಲ, ಎಲ್ಲಾ ಕಡೆಯಲ್ಲೂ ಮಾನ್ಯ ಮುಖ್ಯ ಮಂತ್ರಿಗಳು ಅದನ್ನು ಸ್ಪಷ್ಟವಾಗಿ ಹೇಳಿದರು ಎಂಬುದು ಸ್ಪಷ್ಟವಾಗಿ ಗೊತ್ತಿದೆ.

ಶ್ರೀ ಎಚ್. ಸಿದ್ದವೀರಪ್ಪ.—ಇದೇ ತಮ್ಮ ಅಭಿಪ್ರಾಯ ಇದರೇ ಅದನ್ನು ನಾವು ಒಪ್ಪಿಕೊಳ್ಳೋಣ.

ಶ್ರೀ ಎಂ. ಎಸ್. ಕೃಷ್ಣನ್.—ನಿಮ್ಮ ಪಕ್ಷದವರು ಮತ್ತು ನಿಮ್ಮ ಪಕ್ಷದ ಸದಸ್ಯರಾಗಿರುವವರು ಮತ್ತು ವಿದ್ಯಾರ್ಥಿ ಮುಖಂಡರಾದವರು ಈ ವಿಷಯದಲ್ಲಿ ಬಹಳ ಆಸಕ್ತಿ ವಹಿಸುತ್ತಿದ್ದಾರೆ. ಏತಕ್ಕೆ ಎಂದು ಕೇಳಿದರೆ ಅರಸ್ ಸರ್ಕಾರ ಹೋಗಲಿ ಎಂದು. ಅವರು ಏನು ಮಾಡಿದ್ದಾರೆ ಎಂದು ಹೇಳುತ್ತಾರೆ. ಆದ್ದರಿಂದ ಸ್ವಲ್ಪ ಹ ಸಾರಾಗಿರಿ ಎಂದು ಹೇಳುತ್ತೇನೆ.

ಶ್ರೀ ಕೆ. ಎನ್. ವೀರಪ್ಪಗೌಡ.—ನಾವು ಈ ವಿಷಯದಲ್ಲಿ ಅಕೆಂಬಿಯಲ್ಲಿ ಮಾತನಾಡತಕ್ಕದ್ದು ಸಾಧುವಾದುದಲ್ಲ ಎಂದು ಇದ್ದೇವೆ. ವಿದ್ಯಾರ್ಥಿಗಳ ವಿಷಯದಲ್ಲಿ ಏನು ನಡೆಯುತ್ತಿದೆ ಎಂಬುದನ್ನು ಮಾನ್ಯ ಕೃಷ್ಣನ್‌ರವರು ಏನು ಹೇಳಿದ್ದಾರೆ ಅದನ್ನು ಸ್ವಲ್ಪ ಒಪ್ಪಿಕೊಳ್ಳಲೇ ಬೇಕಾಗಿದೆ. ವಿದ್ಯಾರ್ಥಿಗಳ ಜೊತೆಯಲ್ಲಿ ಬೇರೆಯವರು ಸೇರಿ ದೇಶದಲ್ಲಿ ಈಗ ಏನು ಅನಾಹುತಗಳು ನಡೆಯುತ್ತಿವೆ ಅವುಗಳ ಬಗ್ಗೆ ಪ್ರಸ್ತಾವ ಮಾಡುವುದಿಲ್ಲ. ವಿದ್ಯಾರ್ಥಿಗಳು ಮುಷ್ಕರ ಹೂಡಿದಾಗ ಪೊಲೀಸರು ಏತಕ್ಕೆ ಹೋಗುತ್ತಾರೆ ಎಂದು ಕೇಳುತ್ತಾರೆ ಆದರೆ ವಿದ್ಯಾರ್ಥಿಗಳಿಂದ ಅನಾಹುತ ನಡೆಯುತ್ತಿದ್ದರೆ ಪೊಲೀಸರು ಹೋಗದಿದ್ದರೆ ಎಲ್ಲಾ ಸಲೀಸಾಗಿ ನಡೆಯುತ್ತಿದೆ ಎಂದು ಹೇಳುತ್ತೀರಾ? ವಿದ್ಯಾರ್ಥಿಗಳು ನಿಜವಾಗಿಯೂ ನಮ್ಮ ದೇಶದಲ್ಲಿ ಮುಂದೆ ಒಳ್ಳೆ ಭವಿಷ್ಯ ಮತ್ತು ಆಸೆ ಇಟ್ಟುಕೊಂಡಿದ್ದಾರೆ. ಏನು ಇವೊತ್ತಿನ ದಿವಸ ನಡೆದ ಘಟನೆ

ಯನ್ನು ನೋಡಿದರೆ, ಹಾಸನದಲ್ಲಿ ನಡೆದಂಥ ಘಟನೆ ಬಗ್ಗೆ ಯಾರು ಡೀಲ ಮಾಡ ಬೇಕೆಂದು ಹೇಳುತ್ತೀ? ಅದನ್ನು ಚರ್ಚೆ ಮಾಡುವುದಕ್ಕೆ ಶಾಸನಸಭೆ ಇದೆ, ಕಾನೂನು ಇದೆ ಅದರ ಪ್ರಕಾರ ಮಾಡಿಕೊಂಡು ಹೋದರೆ ಸಾಕು. ಇದೇ ಸದನದಲ್ಲಿ ಮಾನ್ಯ ಮುಖ್ಯಮಂತ್ರಿಗಳು ಆಶ್ವಾಸನೆ ಕೊಟ್ಟಿದ್ದಾರೆ. ಕೆಲವರ ಪ್ರಚೋದನೆ ಯಿಂದ ನಡೆಯುತ್ತಿದೆ ಆದ್ದರಿಂದ ಇದನ್ನು ಬಗೆಹರಿಸಲು ಎಲ್ಲರೂ ಪ್ರಯತ್ನ ಮಾಡ ಬೇಕು. ಪೊಲೀಸರು ಹತ್ತಿರ ಹೋದರೇ ತಪ್ಪು ಎಂದು ಹೇಳಿದರೆ ಕಾನೂನು ರಕ್ಷಣೆ ಮಾಡುವುದಕ್ಕೆ ಸಾಧ್ಯವೆ? ಹಾಸನದ ಮಾಜಿ ಸದಸ್ಯರು ಆದ ಶ್ರೀಮಾನ್ ತಿಮ್ಮಪ್ಪನವರು ಹೇಳಿದರು ಆ ರೀತಿ ಸುಮ್ಮನೆ ಕೂರುವ ಪರಿಸ್ಥಿತಿಯಲ್ಲಿ ಅಲ್ಲಿನ ಶಸ್ತ್ರವೇಶ ಇಲ್ಲ ಎಂದು.

\*\*\*

\*\*\*

\*\*\*

ಅಧ್ಯಕ್ಷರು.—ಯಾರು ಮಾತನಾಡಬೇಕಾದರೂ ನನ್ನನ್ನು ಉದ್ದೇಶಿಸಿ ಮಾತ ನಾಡಬೇಕು.

ಶ್ರೀ ಎಚ್. ಸಿದ್ದವೀರಪ್ಪ.—ಈಗ.....

ಶ್ರೀ ಕೆ. ಪುಟ್ಟಸ್ವಾಮಿ.—ಈಗ ಮಾನ್ಯ ಸದಸ್ಯರಾದ ಶ್ರೀ ಸಿದ್ದಪ್ಪನವರು ಒಂದೆರಡು ಬಾರಿ ಹೇಳಿದರು. ಏನೋ ಒಂದು ಬಾರಿ ಅವೇಶದಲ್ಲಿ ಹೇಳಿದ್ದಾರೆಂದರೆ ಪುನಃ ಅವರು.....

ಶ್ರೀ ಎಚ್. ಸಿದ್ದವೀರಪ್ಪ.—ಇವೊತ್ತು ನಾನಾದರೂ ಕೇಳಿಕೊಳ್ಳುವುದೇನೆಂದರೆ ದಯಮಾಡಿ ಕೇಳಬೇಕು. ಈ ರೀತಿ ನಾವು ನಡೆದುಕೊಂಡರೆ ಏನು ಸಾಧನೆ ಮಾಡಿ ದಂತಾಗುತ್ತದೆ? ಏನೂ ಆಗುವುದಿಲ್ಲ. ನೀವು ಹೇಳಬೇಕಾದ್ದು ಹೇಳಿ, ಅದರ ಹೇಳುವ ರೀತಿಯಲ್ಲಿ ಹೇಳಿ, ಅದನ್ನು ಮಾಡುತ್ತೇನೆ. ಇಲ್ಲಿ ಈ ರೀತಿ ನಡೆದರೆ ಅದು ರೆಕಾರ್ಡಿನಲ್ಲಿ ಇರುತ್ತದೆ ಅದನ್ನು ಮುಂದೆ ಬರುವವರು ಎಲ್ಲಾ ತೆಗೆದುಕೊಂಡು ನೋಡಿ ಯಾರು ಈ ರೀತಿ ಮಾತನಾಡಿದ್ದಾರೆ ಎಂದು ನೋಡುತ್ತಾರೆ. ನೀವು ಏನಾದರೂ ಕೇಳುವುದು ಇದ್ದರೆ ಕೇಳಿ. ಅದರ ಎಲ್ಲರೂ ಒಟ್ಟಿಗೆ ನಿಂತು ಕೇಳಿದರೆ ನಮಗೆ ಒಂದೂ ಗೊತ್ತಾಗುವುದಿಲ್ಲ. ಸ್ಪೀಕರ್‌ರವರು ಮಧ್ಯೆ ಕೂತಿರುತ್ತಾರೆ ಪ್ರತಿಯೊಬ್ಬರೂ ಸ್ಪೀಕರ್‌ರವರಿಗೆ ಅಡ್ರೆಸ್ ಮಾಡಬೇಕು. ಪ್ರತಿದಿನ ಈ ರೀತಿ ಮಧ್ಯೆ ಪ್ರವೇಶಿಸಿ ಮಾತನಾಡುತ್ತಾ ಹೋದಲ್ಲಿ ಕಾರ್ಯಕ್ರಮ ಏನೂ ನಡೆಯುವುದಿಲ್ಲ; ಯಾವುದೂ ನಡೆಯುವುದಿಲ್ಲ. ದಯಮಾಡಿ ತಮಗೆ ಕೇಳಿಕೊಳ್ಳುತ್ತೇನೆ, ಆ ರೀತಿ ಮಾತನಾಡತಕ್ಕದ್ದು ಸರಿಯಾದುದು ಅಲ್ಲ, ಅದರಿಂದ ಏನೂ ಸಾಧಿಸಿದಂತಾಗುವುದಿಲ್ಲ.

ಶ್ರೀ ಕೆ. ಎನ್. ವೀರಪ್ಪಗೌಡ— ಮಾನ್ಯ ಅಧ್ಯಕ್ಷರೇ, ವಿದ್ಯಾರ್ಥಿಗಳ ಚಳುವಳಿ ಯಾವ ರೀತಿ ನಡೆಯುತ್ತಾ ಇದೆ ಎಂದು ನಾನು

\*\*\*Matter expunged as ordered by the Chair.

ಆಗಲೇ ಹೇಳುತ್ತಾ ಇದ್ದೆ. ಶೃಂಗೇರಿಯಲ್ಲಿಯೂ ಕೂಡ ಒಂದು ಸಾರಿ ಸಾಮೂಹಿಕವಾಗಿ ಪ್ರತಿಭಟನೆಯನ್ನು ತೋರಿಸಬೇಕು ಎಂದು ಹೇಳಿದಾಗ ಅವರು ಸುಮ್ಮನೆ ಮೆರವಣಿಗೆಯ ರೂಪದಲ್ಲಿ ಬಂದು ವಾಪಸ್ ಹೋದರು. ಯಾರೂ ಗಲಾಟೆ ಮಾಡಲಿಲ್ಲ. ಬೇಲೂರಿನಲ್ಲಿ ಏನು ನಡೆಯಿತು ಎನ್ನುವುದು ಮಾನ್ಯ ಸದಸ್ಯರಾದ ಪುಟ್ಟರಂಗನಾಥ ಅವರ ಮನೆಯಲ್ಲಿ ಏನು ಆಯಿತು ಎನ್ನುವುದು ತಮಗೆ ಗೊತ್ತಿದೆ. ವಿದ್ಯಾರ್ಥಿಗಳು ದೇಶದ ಮುಂದಿನ ಜನಾಂಗ. ಸದಸ್ಯರಾದ ನಾವು ವಿದ್ಯಾರ್ಥಿಗಳಿಗೆ, ನಿಮ್ಮ ಹತ್ತಿರ ಏನು ಡಿಟೇಲ್ಸ್ ಇದೆ, ಅದನ್ನು ಕೊಟ್ಟು ಹೋಗಿ ನಾವು ನೋಡಿಕೊಳ್ಳುತ್ತೇನೆ ಎನ್ನುತಕ್ಕದ್ದನ್ನು ಹೇಳಬೇಕಾಗಿದೆ. ವಿದ್ಯಾರ್ಥಿಗಳು ಲೂಟಿ ಮಾಡುವುದಕ್ಕೆ ಪ್ರಾರಂಭಮಾಡಿದ್ದಾರೆ, ಇದರಲ್ಲಿ ಪೋಲೀಸರು ಪ್ರವೇಶಮಾಡಿ ಇದನ್ನು ತಹಬಂದಿಗೆ ತರತಕ್ಕಂಥ ಸಂದರ್ಭದಲ್ಲಿ ಏನಾದರೂ ನಡೆದರೆ, ವಿದ್ಯಾರ್ಥಿಗಳ ಮೇಲೆ ಲಾಠಿ ಚಾರ್ಜ್ ಮಾಡಿದರು, ವಿದ್ಯಾರ್ಥಿಗಳ ಮೇಲೆ ಗಂಡು ಹಾರಿಸಿದರು ಎಂದು ವಿದ್ಯಾರ್ಥಿಗಳನ್ನು ಪ್ರಚೋದನೆ ಮಾಡತಕ್ಕ ಕೆಲಸ ಸರಿಯೇ? ವಿದ್ಯಾರ್ಥಿಗಳ ಮೇಲೆ ಪೋಲೀಸರ ಅತ್ಯಾಚಾರ, ಗಧಾಯುದ್ಧ ನಡೆಯುತ್ತಾ ಇದೆ ಎಂದು ಏನು ಹೇಳುತ್ತಿದ್ದಾರೆ, ಈ ರೀತಿ ಅವರನ್ನು ಪ್ರಚೋದನೆ ಮಾಡತಕ್ಕದ್ದು ದೇಶದಲ್ಲಿ ಬಂದಿದೆ. ನಾನಾದರೂ ಕೂಡಾ ತಮ್ಮ ಮೂಲಕ ಸದಸ್ಯರಿಗೆ ಅರಿಕೆಮಾಡಿಕೊಳ್ಳುತ್ತೇನೆ, ತಮ್ಮ ಊರು, ಊರಿನ ಕ್ಷೇತ್ರ, ಕ್ಷೇತ್ರದಲ್ಲಿರತಕ್ಕ ವಿದ್ಯಾರ್ಥಿಗಳಿಗೆ ನಾವು ಸರಿಯಾದ ತಿಳುವಳಿಕೆ ಕೊಡಬೇಕು. ನಿಮ್ಮದು ಏನು ಇದೆ ಅದನ್ನು ನಮ್ಮ ಹತ್ತಿರ ಕೊಡಿ, ನಾವು ಸರಿಪಡಿಸದೆ ಇದ್ದ ಪಕ್ಷದಲ್ಲಿ ನೀವು ಹೊರಗೆ ಬನ್ನಿ ಎಂದು ನಮ್ಮ ಭಾವಿ ಜನಾಂಗಕ್ಕೆ ಹೇಳಬೇಕು. ಇಂಥ ಸಂದರ್ಭಗಳು ಬಂದಾಗ ಆ ರೀತಿ ಮಾಡಬಾರದು ಎಂದು ಎಲ್ಲರೂ ಕೂಡ ಅವರಿಗೆ ಹೇಳಬೇಕು. ಹಾಸನದ ಒಂದು ವಿಷಯದಲ್ಲಿ ಮಾತನಾಡುವುದಾದರೆ, ಒಂದು ವಿಷಯವನ್ನು ನಾವು ತಿಳಿದುಕೊಳ್ಳಬೇಕು. ಕಳುವು ಮಾಡಿದ ಎನ್ನತಕ್ಕ ವಿಷಯ.....

ಅಧ್ಯಕ್ಷರು — ಅದು ಎನ್‌ಕ್ವಯರಿಯಲ್ಲಿ ಬರುತ್ತದೆ.

ಶ್ರೀ ಕೆ. ಎನ್. ವೀರಪ್ಪಗೌಡ.— ನಮ್ಮ ವಿದ್ಯಾರ್ಥಿಗಳು ಯಾವ ರೀತಿ ಕೆಲಸ ಮಾಡಿದ್ದಾ ಎಂದು ತಿಳಿದು ವ್ಯಥೆ ಪಟ್ಟೆ. ಈ ಒಂದು ಸಂದರ್ಭದಲ್ಲಿ ನಮ್ಮ ಮಾನ್ಯ ಮುಖ್ಯಮಂತ್ರಿಗಳು ವಿದ್ಯಾರ್ಥಿಪರಿಷತ್ತು ಎಂದು ಏನು ಹೇಳಿದ್ದಾರೆ, ಅದರ ಬಗ್ಗೆ ಸರ್ಕಾರದವರು ವಿಮರ್ಶೆ ಮಾಡಲಿಲ್ಲವೋ ಏನೋ ಎಂದು ನನಗನ್ನಿಸುತ್ತದೆ. ನನಗೆ ತಿಳಿದ ಹಾಗೆ ಈಗ ಶೃಂಗೇರಿ ಬಂದ ಅನ್ನು ಆಚರಿಸಬೇಕು ಎಂದು ಹೊರಟಿದ್ದಾರೆ. ಈ ಸಭೆಯಲ್ಲಿ ವಿದ್ಯಾರ್ಥಿಗಳನ್ನು ದುರುಪಯೋಗಪಡಿಸಿಕೊಳ್ಳತಕ್ಕ ಜನ ಏನು ಇದ್ದಾರೆ....

(ನಾಲ್ಕೈದು ಜನ ಸದಸ್ಯರು ಎದ್ದು 'ಯಾರು ಯಾರು' ಎಂದು ಕೇಳಿದರು)

ಶ್ರೀ ಕೆ. ಎಚ್. ಹನುಮೇಗೌಡ.— ಇದು ಅತಿಯಾಯಿತು.

ಶ್ರೀ ಕೆ. ಎನ್. ವೀರಪ್ಪಗೌಡ.— ಕುಂಬಳಕಾಯಿ ಕಳ್ಳ ಎಂದರೆ ಹೆಗಲ ಮೇಲೆ ಕೈ ಏಕೆ ಇಟ್ಟುಕೊಳ್ಳಬೇಕು? ಕೆಲವರು ಸೇರಿಕೊಂಡು ಈ ರೀತಿ ಮಾಡುತ್ತಿದ್ದಾರೆ ಎಂದು ಮಾನ್ಯ ಸದಸ್ಯರಾದ ಕೃಷ್ಣನ್ ಅವರು ಹೇಳಿದರು, ಆಗ ಸುಮ್ಮನೆ ಕೂತಿದ್ದರು. ನಾನು ಮೇಲಿಂದ ಮೇಲೆ ತಮ್ಮಲ್ಲಿ ಪಾರ್ಥನೆ ಮಾಡಿಕೊಳ್ಳುವುದು ಏನೆಂದರೆ, ಈ ವಿಷಯ ಈ ಮನೆಯಲ್ಲಿ ಚರ್ಚೆಯಾಗಬೇಕಾದರೆ, ವಿದ್ಯಾರ್ಥಿಗಳೇ ಆಗಲೀ, ಯಾರೇ ಆಗಲೀ ರಾಷ್ಟ್ರದ ಆಸ್ತಿಯನ್ನು ಹಾನಿಮಾಡತಕ್ಕದ್ದನ್ನು ನಿಲ್ಲಿಸಬೇಕು, ಹೀಗೆ ಹಾನಿಮಾಡುವ ಸ್ಥಿತಿಗೆ ಅವರು ಹೋಗಬಾರದು. ವಿರೋಧ ಪಕ್ಷದ ನಾಯಕರು ಮೇಲಿಂದ ಮೇಲೆ ವಿದ್ಯಾರ್ಥಿಗಳ ಸಂಬಂಧದಲ್ಲಿ ನಡೆದಿರತಕ್ಕಂಥ ಘಟನೆಗಳ ಬಗ್ಗೆ ಎನ್‌ಕ್ವಯರಿಯನ್ನು ಒಪ್ಪಿಕೊಳ್ಳಿ ಎಂದು ಹೇಳತಕ್ಕ ಮಾತು ಏನು ಇದೆ ಅದರಲ್ಲಿ ಅರ್ಥವಿಲ್ಲ, ಅದು ನಿಜವಾಗಿಯೂ ಇನ್ನೂ ಪ್ರಚೋದನೆಯನ್ನು ಮಾಡಿಕೊಂಡು ಹೋದಂತೆ ಆಗುತ್ತದೆ. ವಿದ್ಯಾರ್ಥಿಗಳಿಗೆ ಅವರು ಸಮಾಧಾನ ಹೇಳುವ ರೀತಿಯಲ್ಲಿ ಮಾತನಾಡಬೇಕು ಎಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೆ. ಬಿ. ಕೋಳಿವಾಡ.— ನಮ್ಮ ರಾಜ್ಯದಲ್ಲಿರುವ ಅಶಾಂತಿಯ ಬಗ್ಗೆ ಕೆಲವು ಮೂಲ ಕಾರಣಗಳನ್ನು ಹೇಳಬೇಕಾಗಿದೆ. ಆದ್ದರಿಂದ ನನಗೆ ಒಂದೆರಡು ನಿಮಿಷ ಅನಕಾಶ ಕೊಡಬೇಕು ಎಂದು ಪ್ರಾರ್ಥನೆ ಮಾಡುತ್ತೇನೆ.

ಶ್ರೀ ಕೆ. ಎಚ್. ಹನುಮೇಗೌಡ.— ಸರಕಾರ ಮಾಡಿರತಕ್ಕ ಅವಿವೇಕತನದಿಂದ ಹುಡುಗರು ಆ ರೀತಿ ಮಾಡುತ್ತಿದ್ದಾರೆ.

MADAM SPEAKER.— The house will now stand adjourned for half an hour.

The House rose at Seventeen Minutes past three of the clock and re-assembled at thirty five Minutes past four of the clock.

[ Madam Speaker in the Chair ]

Lathi Charge on a few officials of Vidhana Soudha in The Canteen near Sudarshan Guest House.

ಶ್ರೀ ಎಸ್ ಬಂಗಾರಪ್ಪ.— ಮಾನ್ಯ ಅಧ್ಯಕ್ಷರೇ, ಈಗಾಗಲೇ ಮಾನ್ಯ ಸದಸ್ಯರು ಹೇಳಿರತಕ್ಕಂಥಾ ವಿಷಯ ಅಲ್ಲದೆ ಮತ್ತೊಂದು ವಿಷಯ ನಡೆದಿದೆ. ಅದೇನೆಂದರೆ ಸುದರ್ಶನ ಅತಿಥಿ ಗೃಹದ ಪಕ್ಕದಲ್ಲಿದ್ದ ಕ್ಯಾಂಟೀನಿಗೆ ವಿಧಾನಸೌಧದ ನೌಕರರೊಬ್ಬರು ಕಾಫಿ ಕುಡಿಯುವುದಕ್ಕೆ ಹೋಗಿದ್ದರು....

ಅಧ್ಯಕ್ಷರು — ಈಗ ಮಾನ್ಯ ಸದಸ್ಯರು ಅದನ್ನು ಹೇಳುವುದಕ್ಕಾಗುವುದಿಲ್ಲ. ಈಗ ತಾನೇ ಮಾನ್ಯ ಸದಸ್ಯರು ಆ ಬಗ್ಗೆ ನನಗೆ ನೋಟೀಸ್ ಕಳುಹಿಸಿದ್ದಾರೆ. ನಾನು ಅದನ್ನು ಸರ್ಕಾರಕ್ಕೆ ಕಳುಹಿಸಬೇಕಾಗುತ್ತದೆ.